

"PRINĊEP TA' MALTA"

Kronaka tas-Saltna tal Granmastru Emanuel Pinto.

*Mużika (bħala in-troduzzjoni) — "Finlandia" (Sibelius)
ma' tul il-prologu — "Moonlight Sonata" (Beethoven)*

PROLOGU: Lejla b'żiffa helwa, il-qamar jistahba wara shabiet żghar, jerga' jixref u dlonk jinheba mill-ġdid. Mid-dehra tieghu l-qamar ma kienx bi h'sebu jaqdi dmiru billi jdawwal dik il-lejla sajjija, iktarx ukoll ghax is-shab kien qed ifixklu. Dak in-nhar ma kellix fejn immur u rsaqt sal-pjazza tal 'Main Guard'. Qabbadt sigarrett u qghadt nistrieħ ma' kanun milli kien hemm faċċata.

Fettil nħares lejn il quddiem tal-kanun. B'ittri maqluġhin il barra fil-bronż ileqq biż-żmien, kien hemm isem — "*L'animoso*". Isem tajjeb għal kanun, ħsibt bejni u bejn ruħi; ma setax ikun aħjar!

Harsti daret għal ftit lura minn nofs il-kanun. Kien hemm imnaqqxa arma. F'żewġt iqsma tagħha salib u fit-tnejn l-oħra hamest infas ta' qmura. F'ras l-arma hemm kuruna mgħottija bħal tas-slaten. Malajr intbaħt li dik kienet l-arma tal-Grammastru Pinto.

Mela, dan ix-xwejjjaħ kap ta' l-Ordni tal-Kavaleri ta' San Gwann kien semma wiehed mill-kanuni tieghu '*L'animoso*'. Donnu gie min qalli li dan l-isem jixraq u joqghod ukoll għall-karattru ta' dan il-Kavaliier Portugiż.

Mużika titbaxxa. Arloġġ idoqq id-disgħa.

F'daqqa waħda nisma' tokki helwa ta' arloġġ idoqqu d-disgħa. Inħares quddiemi. Il-Palazz! Qed iħabbar il-ħin l-arloġġ sabiħ li l-Grammastru Pinto waqqaf fil-bitha ta' fuq. Nistħajjilni qed nara l-istatwi ta' Isiera Torok jagħtu bil-mazza tal-bronż fuq il-qniepen ta' l-arloġġ.

Kif kont nithasseb fuq l-arloġġ ta' Pinto, idi x-xelluġja bla ma naf kif telghet mal-pavru tal-ġlekk. Subgħajja bdew idawru 'badge, li kelli fl-aċċetta. Kienet il-badge ta' l-Università. Qlajtha u ħarist lejha. Kellha l-arma ta' Pinto fuq l-ilwien ta' Malta — l-abjad u aħmar, bi ktieb f'nofshom. Fuq il-ktieb hemm il-kelmiet "*Ut fructi ficemus Deo*".

F'takart li l-arma ta' Pinto kienet fil-badge għax kien hu li waqqaf l-Università taghna, li ma tul iż-żmien baqgħet tghallem l-aqwa mhuh Maltin. Ried ikun il-Grammastru Pinto biex ta l-Malta Università. Għalhekk jixraq hafna li l-arma tiegħu tidhol fil-badge.

Wara f'tit bdejt miexi lejn id-dar mohħi jhewden fuq dan il-hali ta' Fra Don Emanuel Pinto de Fonseca Teixeira de Sousa, Kavalier Portugiż li lahaq Grammas-tru u l-kien iridha ta' Sultan.

Kif kont miexi nhewden wahdi, il-qamar tfa'ccà car u jleqq qisu disk tal-fidda f'sema ikhal daqs in-nir. Malli l-qamar induna li jien kont qed nahseb f'Pinto, bhaldonnu rabba l-hila u ke'ccà s-shab minn quddiemu għax deher l-kien ried ikun jaf iżjed fuq dak li kien għaddej fi hsiebi. Kien jinteressah il-qamar għax hu kien jafu tajjeb lil Pinto. Dam jafu tnejn u tletin sena u sitt ijiem bhala Grammastru ta' l-Ordni, barra minn bosta snin qabel bhala Kavalier. Billi għaddew xi f'tit tas-snin għmielhom minn dak iż-żmien ried jerga' jiftakar fl-im-għoddi hlejju. Bil-qajla l-qajla ftakar f'lejla meta Pinto ma qaribu l-Kavalier Francesco Guedes kien qed jagħmel passigkata wara nżul ix-xemx u semagħhom jit-hadtu bejniethom.

Mużika titbarxa sakemm tispic'ca.

Jinstemgħu l-ilhna dejjem iktur car.

PINTO: Francesco, x'tahseb li ser jigri ghada?

GUEDES: Qed tgħid għall-elezzjoni, Illustrissmu?

PINTO: Fhimtni tajjeb, Francesco.

GUEDES: M'għandek x'tahseb xejn, Illustrissmu. Il-Balliju Don Emanuel Pinto ghada jsir l-Eminenza l-Grammastru.

PINTO: Nixtieq b'qalbi kollha li kelli xi f'tit mill-ottimizmu tiegħek, ħabib, imma l-Araguniżi nibza' minnhom daqs kemm ma nahmilx lill-Inkizitur.

GUEDES: Serrah rasek, Illustrissmu. F't-trijumvirat ebda wiehed ma jingħazel. L-iktar li jista' jsir hu li jitilgħu xi tnejn minnhom — żgur li mhux iżjed — mis-sittax. Jien hadt hsieb ta' kollox. Mill-Auberge d'Alemagne li kif taf int qatt ma hamlu lill-Araguniżi, gharrfuni li l-Kavalier ta' l-Elezzjoni iktarx ikun wiehed minn tagħhom.

PINTO: Il-Kummandatur Bernhard Daugerans?

GUEDES: Sewwa sew, u meta jkun hemm il-Kavaliier tat-Trijumvirat maghna, tista' tibqa' żgur li l-Ordni jerga' jkollha Grammastru Portugiż.

PINTO: Int ser tingħażel?

GUEDES: Iva, imma fl-aħħar, halli ma nagħtux wisq fil-ghajn. Fit-trijumvirat, kif issuġġerejt int, Illustrissmu, ikollna l-Kappillan Francesco de Sylva.

PINTO: F'kollox tahseb, int, Francesco. L-Ordni u Malta, jekk Alla jrid, ikollhom Grammastru u Prinċep li qatt ma raw bħalu u l-Grammastru jkollu Viċi-Kanċillier tiegħu l-iktar Kavaliier intelligenti u ta' ħila, Don Francesco Guedes Perejra de Megantes.

GUEDES: 'Grazzi, Eminenza, grazzi ta' l-unur. Żgur li ma jixraqx lil Kavaliier bħali.

PINTO: 'Eminenza' minn issa qed issejjahli?

GUEDES: Ftit siġhat oħra, hekk isejjaħlek kulhadd. Izda le. Don Emanuel Pinto de Fonçeca Texeira de Sousa jixraq li jkun xi haġa aqwa; ma jkunx bħal haddiehor. Il-Grammastru Portugiż mhux Eminenza jissejjaħ, izda "Altezza wisq Eminent".

PINTO: Grazzi, grazzi hafna Franc... ridt ngħid Eċċellenza, Baliju ta' l-Ajkla u Viċi-Kanċillier ta' l-Altezza Tiegħu wisq Eminent, il-Grammastru Pinto de Fonçeca. (*Jinfexx jidhaq. Guedes jidhaq ftit imqanżah, imbagħad jinfexx f'dahqa kbira*).

Daħk u passi jitbegħdu.

Mużika (daqq ta' l-orgni) — Reflection.

KOMMENTARJU: L-ghada, is-17 ta' Jannar, 1740 fis-6 ta' filgħodu ġewwa l-Knisja Konventwali ta' San Ġwann bdiet iċ-ċerimonja ta' l-elezzjoni għal Grammastru b'quddiesa solenni kantata ta' l-Ispirtu s-Santu. Fil-knisja hemm il-Kavaliier kollha miġburin, kif ukoll il-kleru, nobbli u kapijiet oħra Maltin. (1)

Meta spiċċat il-quddiesa u wara li nġhatat il-barka, bdiet l-elezzjoni. Il-Kavaliieri tqassmu fil-kappelli tal-Lin-

(1) Id-deskrizzjoni tal-ħatra tal-Grammastru mehuda minn *Liber Conciliarum*. Vol. 147.

gwi tagħhom biex hatru tliet rappreżentanti għal kull lingwa. Dawn l-erbgha u għoxrin kandidati—għax tmien lingwi kien hemm, dawk ta' Allemagne, Kastilja, Auvergne, Aragona, Italja, Franza, Provence u Ingilterra—ingabru fil-Korsija biex jahtru t-trijumvirat.

Mużika titbarxa — Daqq ta' Trombi — Investiture.

KAVALIER: It-trijumvirat hu magħmul kif ser nghid: Kavalier tal-Gustizzja — L-Illustrissmu Kummendatur Bernhard Daugerans tal-Lingwa t'Allemagne, Kappillan Konventwali — ir-Reverendissmu Frater Francesco de Sylva, Servjent ta' l-Armi, Frater Ludovik Frin tal-lingwa ta' Franza.

Jerġa' jinstema' l-Orġni (Reflection)

KUMMENTARJU: It-trijumvirat hatar membru iehor u l-kwadrumvirat iehor u baqghu sejrin hekk sa kemm saru sittax. Dawn is-sittax ingabru u flimkien qerru u tqarbnu Wara bit-torċi jixilghu f'idejhom, wiehed wara l-iehor, hadu l-gurament. Beda l-kavalier ta' l-Elezzjoni, il-Kummendatur Daugerans.

Mużika titbarxa.

DAUGERANS: Jiena, Kummendatur, Bernhard Daugerans, inwiegħed u nahlef fuq din l-Għuda tas-Salib Imqaddes, fuq il-Vangelu tal-Mulej, fuq il-kliem imqaddes tal-prefazzjoni, li nħalli warajja kull mibgheda, biża' u mħabba, kull tama ta' qligh u għibdiet hż'ena, li jkolli biss għajnejja u mohħi merfugħin lejn il-Mulej u lejn is-Sinjur tagħna Ġesù Kristu, għas-sebħ u t-tifhir ta' Ismu, għal gieħ tar-Reliġjon Niġranija, għal kobor u għal hteġijiet ta' l-ordni tagħna, li naghzel u nahtar bil-haqq u skond il-liġi kanonika, skond il-kuxjenza u bir-reqqa, bhala Grammastru ta' l-Isptar ta' San Gwann ta' Ġerusalemm u ta' l-Ordni tagħna kollu, minn fost il-membri ta' l-Ordni tagħna huti Kavalieri, kemm dawk li qegħdin hawn kif ukoll dawk li m'humieħ, Kavalier mitwieled minn żwieġ legittmu, li jkun kapaci, tar-ruħ, ta' qalb u rieda tajba u ta' hila biex jieħu f'idej il-ħakma u t-tmexxija ta' l-Ordni. Hekk jiena nahlef u nwiegħed biex ighini l-Mulej, l-Għuda mqaddsa tas-

Salib u l-kotba mqaddsa li qed immiss b'idejja. Jekk in-qarraq halli nkun nisthoqq is-sahta u t-telfien ta' ruhi ghal dejjem.

Jerga' l-orgni.

KUMMENTARJU: Wara li s-sittax eletturi lestew mill-gurament, il-Gran Prijur ta' San Ġwann minn fuq l-Altar il-Kbir qam jaghti l-gurament lill-Kavaleri kollha miġbura hemm hekk.

GRAN PRIJUR: (*Hafna jghidu warajh*) Ahna nweghdu u nahilfu fuq is-salib tal-mantell li naċċettaw bhala Superjur u Grammastru taghna dak li s-sittax eletturi jahtru.

Jerga' l-orgni.

KUMMENTARJU: Imbaghad il-Kummandatur Daugerans, il-Kavaler ta' l-Elezzjoni tela' fil-gallerija tal-kor, u b'lehen sod u gholi staqsa ghal tliet darbiet.

Mużika titbaxxa.

DAUGERANS: Huti Kavaleri, taċċettaw li dak li naghmlu ahna is-sittax ta' l-elezzjoni hu skond il-haqq u s-sewwa? Taċċettaw li dak li nahtru ahna, skond ir-rieda taghna u taghkom ikun il-Grammastru tal-Ordni Ospitalier Ġerosolmitan?

Jerga' l-orgni.

KUMMENTARJU: Hadd ma qal le, u ghalhekk, is-sittax iltaqghu f'kamra taht il-kampnar tal-knisja biex jahtru l-Grammastru. Meta l-elezzjoni tlestiet il-Kummandatur Daugerans reġa' hareġ fil-gallerija tal-kor u habbar:

Mużika titbaxxa. Daqq tat-trombi — Royal Event.

DAUGERANS: Ahna hawn illum miġburin bir-rieda t'Alla u bl-ghajjnuna ta' l-Ispirtu Santu, skond l-istatuti u l-forma li hallewlna misserijietna, nahtru u noholqu Grammastru ta' l-Isptar ta' San Ġwann ta' Ġerusalem, Superjur tar-Religjon u l-Ordni taghna lil-Eminentissimu u Reverendissimu Don Frater Emanuel Pinto li jien f'isem l-ordni tal-Kavaleri ta' San Ġwann u tal-poplu ta' Malta, nitlob 'l Alla li jista' kollox biex iżomm idejh fuqu u jseddu ghal bosta snin. Nixtiequ minn qalbna Ad Multos Annos.

*Ċapċip kbir. Ghajjat ta' "Viva Pinto! Viva Pinto!"
Daqq ta' qniepen u sparar ta' kanuni.*

KUMMENTARJU: Issa l-Grammastru l-ġdid qieghed għarkubtejh jieħu l-ġurament bix-xabla misluta f'idu u jżomm il-Vangelu b'idu l-oħra quddiem il-Gran Prijur fuq l-Altar il-kbir.

PINTO: Jien, Don Frater Emanuel Pinto, għall-grazzja t'Alla, umli Grammastru tad-Dar Imqaddsa ta' l-Isptar ta' Ġerusalem u kustodju tal-foqra tas-Sinjur tagħna Ġesù Kristu, nahlef u nagħmel wegħda solenni quddiem Alla li jista' kollox, quddiem il-Glorjuża ommu u quddiem San Ġwann Battista, Patrun tagħna, li nħares il-liġijiet tajba u d-drawwiet qodma ta' l-Ordni tagħna li nieħu hsieb immexxi l-interessi ta' l-Ordni bil-parir tal-Kunsill tal-Venerabbli Balliji, Prijuri u Kavalieri. Hekk Alla jghini.

KUMMENTARJU: Ftit wara din iċ-ċerimonja, it-Tijatru Manoel kien mimli b'Kavalieri u nobbli għas-serata li giet mogħtija b'għeh il-Grammastru l-ġdid.

Halli naqraw flimkien l-ewwel taqsima tal-programm. "Prologu, għall-hatra tal-kbir Prinċep Frater Don Emanuel Pinto bħala Grammastru ta' l-Ordni ta' San Ġwann ta' Ġerusalem, Prinċep ta' Malta, Ghawdex u Rodi, u Sinjur tad-Dominju Rjali ta' Tripli. Poeżija tal-Konti Giovanni Antonio Ciantar. (2)

Mużika — Siegfried (Wagner).

ANĠLU: * Ferhana fl-aħħar qed narak, ja Gż'ra
Bl-hena mimlija.
Jidher il-ferħ ma' kullimkien dahkani,
Kull fejn għajnejk iddawwar
Tilmah fuq wiċċ kulhadd il-ferħ ifawwar,
Għax fik isaltan il-Kampjun qalbieni,

(2) L-original (manuskritt) jinsab fil-Miscellanea Vol. 247 Nru. 16 fil-Biblijoteka Rjali. Fejn immarkat bl-istilla (*) gie maqlub għall-Malti mill-Avukat Ġorġ Zammit, B.A., LL.D., B.A. (Lond.), B.L.Can (Ruma), u l-bqija mill-Professsur Ġużè Aquilina B.A., LL.D., Ph.D. (Lond.).

Il-kbir Manwel, il-qatt mirbuh, il-qawwi,
 Li fuq il-qlub ta' wliedek
 Saltan bit-tiebi tal-ghamil, ewlieni. *
 Ma x'dija kbira feġġet quddiem ghajnejja
 U min hi dik li n-naħa tiegħi ġejja?
 Mill-ilbies li liebsa ġhani u ta' ġmiel
 Tfegġ kbira u sabiħa il-Kburija:
 Raġel ġentili, helu f'imġiebtu rżin
 Hdejn il-Kburija qieghed, hawn ġie biex iqim
 KBURIJA: * Din hija l-Art Imbierka, li fid-dija
 Ta' ġieh uliedha qalbenin, ixxejjen
 Il-ġmiel tal-qamar; * u dan hu
 L-Anglu li jħares dawn il-Gzejjer.
 Jixraq mela li qima aħna nagħtuh.
 (Illi-Anglu) O int, li thares dina l-Art
 Ilqa' l-qima tagħna, O int twajjeb,
 Jien l-isem ingib minn tal-Kburija,
 Ghax wara li ġħajjejt nigri fis-saltniet
 U l-palazzi tal-kbar hawn ridt li nigri
 U miegħi ngib lill-Qima
 Biex mbaxxu rasna quddiem il-Qalbieni
 Li bil-ħniena tas-Sema għan-nies tagħna t-tron
 tela'.

QIMA: O int li thares dina l-Art,
 Quddiemek jien ninxtehet nagħti qima;
 Kun twajjeb li tilqagħna w halli lilna
 Nieħdu fil-ferħ tiegħek is-sehem tagħna,
 Ghax dmiri hu li jien inqim l-eroj
 U jien naf tassew il-ħila kbira
 Li jiġbor fih is-Sultan tagħna ġdid.
 Meqjum hu l-isem tiegħu kullimkien,
 Fost qalbiena Lusitani, ġieh tat-Tago
 Minn renji ta' l-Awrora
 Sa fejn ix-xemx ir-raġġi tagħha taħbi
 It-Tfajla ta' l-Allat b'għanjietha tfahħar.
 ANGLU: L-offerta tiegħek toġġobni ħafna ghax fil-hin
 Wasaltu intom hawn.
 Ta' qalbna wirja annuna nagħtu
 Jifrah tassew is-Sultan ġdid
 Bil-Qima tagħkom u t-tifħir tagħkom.
 Jekk minn gewwa l-lvant tad-deheb

Ġdida terga' titwieled il-Awrora,
 B'raggi imdehba issebbah il-gholjiet
 U kull ghasfur bil-ghanja tieghu
 Jaghti tifhir u jaghmel gieh,
 Hekk jien ghas-Sultan tieghi ġdid
 Li bhal kewkba tididi fis-Smewwiet
 Jitla' fuq it-Tron misthoqq
 Ghandha t-tifhir jaghti
 Kull qalb li lilu thobb.

KBURIJA: 'ma qima ikbar minni min jista' jaghti
 Lis-Sultan il-ġdid?
 Jien ta' misserijietu, il-palazzi kbar
 Kemm-il darba għazilt għal qaghdiet tieghi twila.
 U meta twieled imbagħad,
 Ferrahni u hennini
 U dehret fuq in-nieqa il-Kburija
 Fejn il-habbara ta' li ġej qaribu kienet
 U fejnu issa bil-kuruna f'idha.

QIMA: Kont jien ukoll hemmhekk
 Fil-jum tat-twelid tieghu, jum ta' risq.
 U lanqas jien ma nqast il-qima
 Nagħti l-kobor li jien rajt jitwieled fih.

KBURIJA: Dejjem ma' dwar it-Tron tieghu kbir
 Kull ġid u risq mimlija
 B'idi miftuha ma' dwaru ntir.
 Ma' l-iċken xewqa tieghu
 tar-rieda l-iżgħar għelm
 Kull ġid f'riġlejh inqieghed.

ANĠLU: O kif qalbi mtliet b'ferh hekk kbir
 X'hin nisma' dan il-kliem.
 Mela bhali int ukoll f'din l-Art hanina
 l-ghamara tiegħek twaqqaf għal żmien twil.

KBURIJA: U fejn ingħix stajt jiena hekk kuntenta,
 F'saltna sabiħa u habiba?
 Ta' Sultaneq il-hanin kbir u qalbieni
 Dejjem fidila mieghu int tarani.

QIMA: U jien ukoll l-ghamara tieghu inwaqqaf,
 Mimlija qima fejn riġlejh, Anġlu wisq twajjeb,
 U n-nies hanina imbagħad minni jitgħallmu

L-gieħ wisk għoli li jmiss
 Lil Sultan hekk twajjed u hanin.
 Ulied Erebu għalhekk int qis li toghgob
 U l-hajta mdehba ta' hajtu int qis li ttawwal
 U qatt ir-risq ma jonqsu jew l-hena f'qalbu.
 * Saltan, saltan, ja qalbieni:
 Ismek gieħ din l-Art hanina.
 Id-Destin iridek, ħieni
 Hajja twila tghix għalina.
 Ma' kull fejn il-Muza ttir
 Tagħtek dejjem kull tifħir.
 Magħruf ismek ma' kulhadd:
 Koħor giehek ma jmut qatt. *

(Ikompili f'ghadd ieħor)

GUIDO SALIBA.